

Il-Ħadd, 21 ta' Ġunju 2020

Ġesù qal
lill-Appostli tiegħu:
“Żewġ għasafar tal-bejt
mhux b’ħabba
jinbiegħu?
U b’danakollu
anqas wieħed minnhom
ma jaqa’ fl-art
mingħajr
ir-rieda ta’ missierkom.
Intom imbagħad
sax-xagħar ta’ raskom
kollu hu magħdud.
Mela
xejn la tibzġu;
intom aqwa
minn ħafna għasafar tal-bejt.”

*Mill-Evangjelju skont San Mattew,
kapitlu 10, versi 29-31*

117

“In-Nisrani
m’għandux jitlef it-tama tiegħu,
jew jaħseb li ġie abbandunat.
Ġesù jiżgura lid-dixxipli tiegħu
billi jgħidilhom:
‘Sax-xagħar ta’ raskom
kollu hu magħdud.’
Biex qisu jgħid
li l-ebda tbatija tal-bniedem,
l-anqas
l-iċken waħda u l-aktar moħbija,
ma hi invizibbli f’għajnejn Alla.
Alla jara,
u żgur jipproteġi;
u se jagħti l-fidwa tiegħu.”

PAPA FRANĠISKU,
Udjenza Ġenerali, 28 Ġunju 2017

*Bħalissa
liema huma
l-biżgħat
tiegħi?
X'qed nagħmel
bihom?*

Stima

Mulej,
l-istima li Inti għandek ta' kull bniedem
ħadd ma jista' jkejilha
għax tisboq kull immaginazzjoni.
U din l-istima turiha l-iktar
meta l-bniedem ikun fuq sieq waħda,
maħkum minn xi biża',
iħossu mitluf.
Inti dejjem hemm
biex twiežnu,
terfgħu 'l fuq,
troddlu lura dik il-fiduċja li jkun tilef.
Agħtina l-grazzja, Mulej,
li ngarrbu spiss
- grazzi għalik -
il-ħarsien tad-dinjità tagħna.

It-Tnejn, 22 ta' Ġunju 2020

Ġesù qal
lid-dixxipli tiegħu:
“Tiġġudikawx,
biex ma tkunux iġġudikati;
għax
bl-istess ġudizzju
li tagħmlu
intom,
tkunu ġġudikati;
u bl-istess kejl
li tkejlu intom,
jitkejjel
lilkom.
Xi trid tħares
lejn it-tibna
li hemm
f'għajn ħuk?”

*Mill-Evangġelju skont San Matthew,
kapitlu 7, versi 1-3a*

118

“Il-bnedmin, bil-ġudizzju tagħhom, jieqfu mal-qoxra; il-Missier iħares lejn il-qalb. Kemm jagħmel ħsara l-kliem meta hu mqanqal minn sentimenti ta' għira u mibegħda! Meta titkellem ħażin fuq ħuk meta mhux hemm, tkun qed tpingih f'dawl ikrah, tilgħab mal-fama tiegħu u terħih fi lsien in-nies. Li ma niġġudikawx u ma nikkundannawx ifisser, b'mod pożittiv, li nagħrfu dak li hemm tajjeb f'kull persuna u ma nħallux li din issofri minħabba fil-ġudizzju parzjali tagħna u l-prużunzjoni tagħna li nafu kollox.”

PAPA FRANĠISKU, Bolla tal-Ġublew tal-Ħniena,
Misericordiae Vultus, nru 14, 11 April 2015

*Jien
l-hena tiegħi
niġġudika
lill-oħrajn?*

*It-tajjeb
tal-oħrajn
narah?*

Prużunzjoni

Kemm aħna prużuntużi, Mulej,
fejn jidhlu l-bnedmin l-oħra
meta niġġudikawhom!
Kemm ma nirrealizzawx
xi stampa limitata għall-aħħar
aħna għandna tal-oħrajn
u li qatt mhu se nkunu f'qagħda
li fiha jkollna l-istampa sħiħa!
Kemm huma ħafna fin-numru dawk id-drabi
fejn imbagħad din il-prużunzjoni
tagħlqilna għajnejna kompletament
għat-tajjeb tagħhom,
u tħallina nixxalaw nikkoncentraw
fuq dak li jidher li mhuwiex tajjeb!
Aħfrilna, Mulej, tal-prużunzjoni li għandna,
u fejjaqna minnha.

It-Tlieta, 23 ta' Ġunju 2020

Ġesù
qal lid-dixxipli tiegħu:
“Għaddu
mill-bieb id-dejjaq.
Għax
wiesa’ l-bieb
u spazjuża t-triq
li tiegħu għat-telfien,
u ħafna huma
li jgħaddu minnha.
Imma
kemm huwa dejjaq
il-bieb
u dejqa t-triq
li tiegħu għall-ħajja,
u ffit huma
li jsibuha!”

*Mill-Evangġelju skont San Matthew,
kapitlu 7, versi 13-14*

119

“Il-bieb huwa dejjaq
mhux għal raġunijiet ta’ tirannija
imma għax jitlob minna
li aħna rrażżnu lilna nfusna ...
Huwa bieb dejjaq
biex jgħakkes
is-supervja u l-biżgħat tagħna;
imma bieb miftuħ beraħ
biex Alla jilqagħna lkoll
kemm aħna mingħajr preferenzi.
Is-salvazzjoni li jagħtina Hu
hija nixxieġha ma taqta’ xejn
ta’ ħniena, li tegħleb kull ostaklu
u tiftaħ orizzonti ta’ dawl
u ta’ paċi li tgħaġġbek.”

PAPA FRANĠISKU,
Angelus, 21 Awwissu 2016

Lejn il-ħajja

*L-esperjenzi
tiegħi
ngħaddihom
mill-bieb
tal-esperjenzi
ta' Kristu?*

*Lil Kristu
nħares lej
bħala xi ħadd
li jissikkani
jew
li jilliberani?*

Kull min jimxi warajk, Mulej,
huwa msejjaħ
jgħaddi l-ħajja kollha tiegħu minnek:
il-ħsibijiet tiegħu
jgħaddihom mill-ħsibijiet tiegħek;
ix-xewqat tiegħu
jgħaddihom mix-xewqat tiegħek;
it-tentazzjonijiet tiegħu
jgħaddihom mit-tentazzjonijiet tiegħek;
il-ferħ tiegħu
jgħaddih mill-ferħ tiegħek;
il-mument iebsa
jgħaddihom mill-mument iebsa tiegħek;
it-tfittxija għat-tajjeb
jgħaddiha mit-tfittxija tiegħek għat-tajjeb.
Aghmel, Mulej, li dan iseħħ fija.

L-Erbgħa, 24 ta' Ġunju 2020

Ġesù qal lid-dixxipli tiegħu:
"Iftħu għajnejkom mill-profeti foloz;
għax dawn jiġu għandkom
libsins ta' nagħaġ, u minn ġewwa
jkunu lpup ħattafa! Mill-frott
tagħhom tagħrfuhom.
Jaqqaw jiġbru għeneb mix-xewk,
jew tin mill-għollieq?
Hekk kull sigra tajba frott tajjeb
tagħmel, imma s-sigra l-ħażina
frott ħażin tagħmel.
Sigra tajba ma tistax tagħmel
frott ħażin, anqas sigra ħażina
ma tagħmel frott tajjeb. Kull sigra
li ma tagħmilx frott tajjeb titqaċċat
u tinxteħet fin-nar. Għalhekk
mill-frott tagħhom tagħrfuhom."

*Mill-Evangġelju skont San Matthew,
kapitlu 7, versi 15-20*

120

"Dan hu għemil il-profeti foloz
li Ġesù jwissina dwarhom:
jgħidu tant kliem,
jagħmlu l-għeġubijiet,
jagħmlu ħwejjeġ kbar,
imma qalbhom mhix miftuħa
għall-Kelma t'Alla: jibzġħu minnha.
Minnu li jagħmlu affarijiet tajbin,
imma tonqoshom il-blata,
il-blata tal-imħabba t'Alla,
il-blata tal-Kelma t'Alla.
U mingħajr din il-blata
ma jistgħux jipprofetizzaw,
ma jistgħux jibnu: kollox ikun
ħliqa, u fl-aħħar kollox jiġġarraf."

PAPA FRANĠISKU,
Meditazzjoni, 25 Ġunju 2015

Li tingarr mill-verità

*Fil-ħajja tiegħi
x'post għandha
t-tfittxija
għall-verità?*

*Bħala nistrani
kif qed ngħixha
s-sejħa
li nkun profeta?*

Mulej,

Inti ma tridniex ningarru mill-kliem sabiħ
li jgħidilna xi ħadd jew li ngħidu aħna stess
sempliċement għax huwa kliem sabiħ:

Inti mill-verità biss tridna ningarru,
u din il-verità nsibuha biss fi kliemek.

Il-kliem tiegħek

mhuwiex kliem maħsub biex jogħgob lil xi ħadd,
imma biex jibnih.

Il-kliem tiegħek mhuwiex kliem

biex jinżel tajjeb minn min jisimgħu,
imma biex jagħmillu tajjeb fil-fond ta' qalbu.

Ħa jkun biss kliemek - ukoll meta nħossuh iebes -
li jagħmlilna tajjeb fil-fond tal-qalb tagħna,
biex dak li mbagħad joħroġ minna
ma jkunx ħlief frott tiegħek.

Il-Ħamis, 25 ta' Ġunju 2020

Ġesù qal lid-dixxipli tiegħu:
"Kull min jisma' dan kliemi
u jagħmel li qiegħed ngħid jien,
isir jixbah lil bniedem għaqli
li bena daru fuq il-blat.
Nizlet ix-xita, ġew il-widien,
qamu l-irwiefen u ħabtu fuq dik
id-dar, iżda ma ġgarrfitx
għax kellha s-sisien tagħha
fuq il-blat. Imma kull min jisma'
dan kliemi u ma jagħmilx
li qiegħed ngħid jien, isir jixbah
lil bniedem iblah li bena daru
fuq ir-ramel. Nizlet ix-xita,
ġew il-widien, qamu l-irwiefen
u ħabtu fuq dik id-dar, u ġgarrfet;
u kbira kienet il-qerda tagħha!"

*Mill-Evangēlju skont San Matthew,
kapitlu 7, versi 24-27*

121

"Min jaf jisma' kliem Ġesù
u mis-smigħ li jagħmel
jaġixxi bil-qawwa ta' din il-kelma
- mhux b'tiegħu -
dak jibqa' sod.
Minkejja li jkunu bnedmin umli,
bla importanza,
dawn huma n-nies kbar
li għandha l-Knisja! ...
In-nies kbar jafu jisimgħu
u jagħmlu dak li jisimgħu
għax il-fiduċja tagħhom,
il-qawwa tagħhom
hija l-blata tal-imħabba
ta' Ġesù Kristu."

PAPA FRANĠISKU,
Meditazzjoni, 25 Ġunju 2015

*Kliem Kristu
nieħu gost
nisimgħu biss?*

*Xi spazju
nagħti f'ħajti
biex din
tkun
influwenzata
minnu?*

Fuq il-blat

Kliemek, Mulej, mhuwiex kliem ħaffif;
mhuwiex kliem li jdoqq dejjem għal widnejja.
Imma Inti tgħiduli dan il-kliem
u tistedinni nwettqu fil-ħajja tiegħi
għax tridni nibni ħajti fuq il-blat.
Inti tgħiduli dan il-kliem
u tokrobli nagħti widen għalih
għax trid ukoll tilqagħli minn qabel
għal dawk il-ħwejjeġ li lili ma jgħinunx ħlief
biex nibni ħajti fuq ir-ramel.
Inti tgħiduli dan il-kliem
u tħegġiġni ngħixu
għax ma tridx tarani niġġarraf mal-iċken kuntrarju.
Agħtini l-grazzja li tgħidli x'tgħidli
nilqgħu minn għandek
bħala Dak li tassew iridli l-ġid.

Il-Ġimgħa, 26 ta' Ġunju 2020

Kif Ġesù nizel
minn fuq il-muntanja,
folol kbar marru warajh.
U resaq fuqu wieħed lebbruž,
inxteħet quddiemu u qallu:
"Mulej, jekk trid,
tista' tfejjaqni."
Ġesù medd idu fuqu,
messu u qallu:
"Irrid; kun imfejjaq!"
U minnufih
ġismu ndaf mil-lebbra.
U qallu Ġesù:
"Qis li ma tgħid lil ħadd;
izda mur uri ruħek lill-qassis
u agħmel l-offerta li ordna Mosè,
biex hekk tagħti xhieda li inti fiqt."

*Mill-Evangjelju skont San Matthew,
kapitlu 8, versi 1-4*

122

"Alla ma jġix
biex jagħtina lezzjoni
fuq it-tbatija;
lanqas ma jiġi biex iħassar
mid-dinja t-tbatija u l-mewt;
izda minflok jiġi
biex jieħu fuqu t-toqol
tal-kundizzjoni umana tagħna,
biex iwassalha sat-tmiem,
biex jeħlisna
b'mod radikali u sħiħ.
Hekk Ġesù jissielet mal-ħażin
u mat-tbatija li hawn fid-dinja:
billi jitgħabba bihom u jirbħilhom
bil-qawwa tal-ħniena ta' Alla."

PAPA FRANĠISKU,
Angelus, 15 Frar 2015

*Minn xiex
nixtieq
li l-Mulej
inaddafni?*

*B'liema
dispożizzjoni
nersaq lejH?*

Qawwa mhux tas-soltu

Il-ħniena tiegħek, Mulej,
għandha qawwa mhux tas-soltu:
hija ħniena li tirbaħ fuq kolloxx;
hija ħniena li tirbaħ fuq il-ħażin;
hija ħniena li tirbaħ fuq it-tbatija.
Kemm nixtieq li ninfetaħ, Mulej,
għal din il-ħniena tiegħek.
Kemm nixtieq li, bħar-raġel marid bil-lebbra,
nagħraf kemm għandi bżonnha.
Kemm nixtieq li bħalu
nitolbok bil-ħerqa għaliha.
Kemm nixtieq li bħalu
ninxteħet għarkupptejja quddiemek
biex inħallik tmidd idek fuqi u tmissni.
Kemm nixtieq li nisimgħek tgħid lili wkoll:
'Irrid, kun imfejjaq.'

Is-Sibt, 27 ta' Ġunju 2020

Ġesù daħal Kafarnahum,
u resaq fuqu wieħed ċenturjun
jitolbu bil-ħerqa u jgħidlu:
"Sinjur, id-dar għandi l-qaddej
mixħut, mifluġ u batut wisq."
Qallu Ġesù: "Nigi jien infejqu."
"Sinjur", qallu ċ-ċenturjun,
"ma jistħoqqlix
li tidħol taħt is-saqaf tiegħi.
Iżda int għid kelma biss,
u l-qaddej tiegħi jfiq."
Ġesù baqa' mistagħġeb
meta sama' dan,
u qal lil dawk li kienu miexja warajh:
"Tassew, ngħidilkom,
f'ħadd minn Iżrael
ma sibt fidi bħal din."

*Mill-Evangjelju skont San Mattew,
kapitlu 8, versi 5-8.10*

123

"Il-Mulej baqa' mistagħġeb
biċ-ċenturjun, bil-fidi li kellu.
Kien għamel mixja
biex jiltaqa' mal-Mulej;
imma kien għamilha bil-fidi.
Minħabba f'hekk
mhux biss iltaqa' mal-Mulej,
imma ħass il-ferħ
li hu kien ġie milqugħ minnu ...
Mhux aħna s-sidien
ta' laqgħa bħal din ...
Huwa Hu li jiltaqa' miegħi,
jgħidli dak li jrid jgħidli,
li mhux dejjem ikun
dak li jien irrid li jgħidli!"

PAPA FRANĠISKU,
Meditazzjoni, 2 Diċembru 2013

Sid il-laqqgħa

*Importanti
għalija
li nagħmel
mixja
biex niltaqa'
mal-Mulej?*

*Meta nersaq
lejn Alla,
nersaq lejH
bl-attitudni
ta' xi ħadd
li
ma jistħoqqlux?*

Meta niltaqa' miegħek, Mulej,
ingib ruħi bħallikieku jien il-protagonista
ta' laqqgħa bħal din;
naħseb li kollox hu frott
ta' kemm niħabat jien, ta' kemm nistinka jien.
Spiss insib lili nnifsi nagħmlek xi ħaġa
li jien irrid nakkwista.
U b'hekk inkun qed ninsa
li huwa iktar Int li trid tidħol f'ħajti
milli jien nidħol f'ħajtek;
huwa iktar Int li għandek xi tgħidli
milli jien għandi x'ngħidlek.
Aħfirli, Mulej, meta nersaq lej
b'ħafna pretensjonijiet.
Libbisni l-umiltà taċ-ċenturjun,
u agħtini l-fidi li kellu hu.